

৬ খোৱিৰোলগী অখনবা লামায়



“মিওঁইবৰ্গী লমচৎপু মোংলৈখিফা ফনা য়াওমগো।
মোংবাঁয়ু ধোপাৰ্গী থাৱিন অগ্নিসু ময়খিৎ কাৱিবৰি।”

– ৰিজম গুণ (পোক্তৰী লৈমা)

হৈজুহুহুহুহু

ঙাইৱিনে ওসিসু

—শ্ৰীকাংজম নন্দকুমাৰ
নীংশিং নীংশিং হৌশ্বে মতম
উনীংবা শক্তমস্ উবা ওমদ্রে
নীংশিংবা মানদি নীংশিংহল্লি।
ঈয়াইদা ফুগাইনা
মনীং মখা তম্বা
হাইনা তম্বা
লৈকা ফমা শাংলিঙৈ।
খোয়ৱাংবা খৌইমু খৌইৱেল
কনাস্ ইন্দ্ৰিঙৈ,
তোয়না লাক্সম্বা মহাজুস্
কৱম্বা মৈশা লাঙখিবনা
উখিদ্রে নুংশি চেংলৌস্
অদুবনে চান্ৱৰী,
মহাক লাক্কনি খমা
ঙাইৱিনে ওসিসু
কনাস্ লাঙ্কদবা
লম্বীদুগী চিদিহিদা।
মচু কয়াগী
ফিজেন্‌না লৈতেংলদুনা
কোৱী নুমিং
মশীং পাৱদুনা।

লম্বী ফংদ্রবা লম্বেল

—জৈয়ীৰ, লবন
কৱিগুন্দদা খল্লমদ্রবা ৰাখলসিনা,
ইতিল্লখিনি হায়বা অমুক হম্বা,
ময়াদুবু হাইদোকুনা অচুশলজা,
খনবদা থোক্তে ময়-লম্বীসিদা,
মায়ওনফম খঙদ্রবা ৰাখলসিনা,
‘ঙসিগী লম্বীসিনা কদেমদা ওইৱমগবা’।
শুৱু-মম্ববা শাংলবা খোঙচৎনি,
থম্মোয়গী অকি-ভুজুংবা তুংওইননা,
মাঙদতা য়েংলগা চংপদি লেপত্ৰিবা;
পছুদুগী মমিসু উৰুবা মৱৈত্ৰি,
তাইবঙগী কুঁশ্ম-কোঙ্গাইসু মৱোইত্ৰি,
পুলিগা ৰাশক্সা অনীনা চম্‌মহল্লি।
আশানা খৌদোকশিংদনী লাপথোকগ্ৰবা,
অৱাবনা নুংঙাইবদা তীল্লদ্রবা,
খোঙচৎনা পছুদুগী তাক্সক্ৰবা;
‘ঐ ইলিত্ৰা নংত্ৰগা হিংন-হিংন শিৱত্ৰা’,
ঙাউচেনহল্লি অমুক হেমা ইতোম্মতা,
লম্বী ফংদ্রবা খোঙচৎসিগী লম্বেলসিদা।

কপসিৱা নোকসিৱা

—ডা. ও মেমা
তুমিন-তুমিন ওনশিন্দুনা য়েংনৈ
তুমিন চংখি, চিল্লবা মীয়ামগী খোঙথাংনি।
এসু ওনশিন্দুনা অমুক্তি য়েংঙলম্‌নি, তুমিন লাক্ৰে।
অহেনবতা উহল্লিবা চিল্লবা মীয়াম মৱক্তা
থাঙলিবা খোঙথাংনি;
চিল্লবা লম্বী অসিদা;
উফুলনা শৈথাৱি, উফুলনা শৈথাৱি;
উফুলগী তাম্বাদা চিল্লবা মীয়ামগী খোঙথাংনি।
উফুলগী তাম্বাদা দ্বৈশে শক্ৰি।
উফুলনা মম্ববা কেংথল অসিদা-
মৰুপ শেদ্দেই-শেঙ্গোপ শানৱি,
লৌবুকী এঞ্জাং-নাপি, ফদিগোম
মখল শুনৱা য়োঞ্জি, লৈৱি মীয়াম।
চাকশঙদা থোঙলি, মথেল হাওনা চাৱি।
চিন্‌বালদা নোন্ধি
থম্মোয়দা থাঙ ময়া খৌনা হাল্পি।
থাঙ মশক খঙলমদবসু মতো তল্লক্ৰি
থাঙ পায়ৱি, থম্মোয়গী লৌবুক অসিদা।
খ্তা পায়দুনা চংলবদি-মী হাংপা কোঁই।
চিন্‌বালনা কলা লাউৱবদি - খাঙবা কনদে,
ঙাইবা ওমদে, অফ-ফঙ খছুবা হৈতে।
চিন্‌বালনা তুমিন লৈমবদি-মৱাল লংজৰবনি।
চিন্‌বালনা তপথৱবদি-হঙবা যাদবা,
পীবা য়াবাবা পাউখুন্না কোয়শিল্লবনি।
নোন্ধনবী চিন্‌বাল মহৌশা
হেনজবী লৌবুকী লেংখাম
তৈৱ ফনেক থম্মোয় মহৌশা
পাখংচাওবী থম্মোয় মহৌশা
চংলি চিল্লবা মীয়াম মৱক অসিদা মহৌশা
মালেমসু অতিয়াসু মহৌশা
খেমৱিবদি -
শুপুত্‌ংগী অঈং-অশানি, মচু শঙবনি।
নোন্ধনবী চিন্‌বাল লিপষ্টিক তৈশিল্লি।
লৌবুকী লৈখোম তৈৱ ফনেক থম্মোয়,
উফুল চাইৱক্ৰি।
চিন্‌বালদা নোন্ধি, থম্মোয় থাক্‌সেল ময়া থাঙ খৌনা
নোন্ধি মীয়াম, চিল্লবা লম্বীসিদা;
অচিকপনা চিংশিল্লি, নাওসুম দ্বৈশে শক্ৰি-
থম্মোয়গী পিৱাং মৱক্তা।

খঙহৌদনা

—মোইৱাংথেম কুচ্‌লদ
“মখোল ‘মা দঙ - লাওখি-
অতিয়াদা নিল-খোংলম্বা
কয়াসু পুমচিক কিখি।”
চেক-মোক লাউখিদ্ৰে
খঙহৌদনা অতিয়াসু মমখি,
কাপথোকখিবা নোংমৈ মখোলনা।
লাংলম্বা উচেক-ৰায়াসু
তুমিন-তুমিা লৈনখি।
মপি তৈথোক-তৈথোক্সা
মমাদো-মীৱেলশঙ তাম্বা
অহিংবা মচাদো থিবা চংখি।

নুংশিবা মৰুপ

—এম দি সলমান খুৱসিদ
অচিকপা, অমম্বা, অঙানবদা চংপা খুদিং
মানা এগী মৰুপনি, থৱায়নি, মনিনি।
লেপ্লৈ মানা হেজা মাঙদা খৌনা ফনা

ঙলৈ খোঞ্জেল অমত্তা থোজুবসু
কনাসু কিৰুদ্ৰে চংমিয়ৱদা পুৱা মাগা।
চংখিগনি অমম্বা, অচিকপা অঙানবদসু নঙগা
হো নুংশিবা মৰুপ, হো নুংশিবা মৰুপ।
বোমগী নোংমৈগী মখোলনা
লেপখিবাৱা শিল্লি মানা হেজা
পুম্মমক্কী মহং, পুম্মক্কী মহং
মাৰু কনামত্তা শিন্দোকখিবা ওমদে
মীগী ফনবা তৌবা ঙাভেনিনা
মতম চপ্পগী নুংশিখিনি থম্মোয়দা
হো নুংশিবা মৰুপ, হো নুংশিবা মৰুপ।
কৱিগুন্দদসু, মহাক্সা এৰু নুংশিবিবা
কম্বাগী মতিক মতেং পাংবীবা
কাউগুদ্রোই মতম চপ্পগী ওইনা।
মাগী নুংশিবনা থুমহংলা থম্মোয়নি
পোখাবা ফ্‌ংহদে ঙাইহাঙং ফাওবা
তম্বা চাবা মতম চপ্পগী ওইনা
হো নুংশিবা মৰুপ, হো নুংশিবা মৰুপ।
মাগী লেমজবনা মাগী নৌজবনা
থম্মোয়বু চেজৎ‌না কোন্দনা লৈশ্ৰে।
থাদেক্ৰুবা ঙুগ্‌ৰোই পুল্‌গিগী ওইনা
শোনখিনি পুল্‌গিগী ওইনা নঙতবু
তমখিনি নঙবু নুংশিৰগী খুদোল
লৈশিনবীয় লংনবা লৈতনা চাম্বা খুদোল
হো নুংশিবা মৰুপ, হো নুংশিবা মৰুপ।

মুংনাইদনা লৈহৌৱসনু মালেমদা

—গ্যানদ ন্যওৱেম
মালেমসিগী নুপীলক্তগী অথোহী
খৌনা ফৰ্মনি নথোয়গী,
নুমিং তাবা নাইদ্রবা
বৃট্‌সিগী য়োয়াজা থেংনখি।
ঙসিসু নথোয়গী খৌনা
হনবা লৈতনা লাছেংনৱি,
মাঙজিল থানা লাছেংনৱি
কংলৈপাক্কী তুংগী মীৱোলগীদমক।
খ্তা থৈৱা পায়দুনা
ঙাকপী শেনবীৱি মচাশিংবু,
ইমা নথোয়গী নখৌনা
মুংনাইদনা লৈহৌৱসনু মালেমদা।

বন্দ

—থোকচোম ৰিতা
এগী ইমিং বন্দ কোঁই
বন্দ নুমিতা পোকখিবনা।
এগী তৱুকনি ইপানসু বন্দ নুমিতনি।
এগী লুহেংবা বন্দ নুমিংনি।
মঙনি চাক্কিবদুসু বন্দ নুমিং ওইখি।
এগী থৌৱম খৌদা খুদিংমক
বন্দ নুমিং ঙাক্তা ওইখি।
মৱমবুদি বন্দ লৈবাজা পোন্ধুৱনা ওইবজাংনি
অদুবু ঐ বন্দ নুমিঙদি শিনীংখিদ্ৰেনা।

তাইবঙ মী

—কে ঐচ তোমখিলঙানবা
হে তাইবঙ মীওঁইবা
শা ময়াদমগী অথোইবা
থা লৈবাক কাৱৱবসু।
অহেনবতা পাল্লিবা
ফজবতা পাল্লিবা
ঙক্‌ইন্দকা থম্মোয়দো।
সনানা য়োম্লিবা মফম অসিদা
সনাদি থিবা ফংদে,
পোংথোক ময়াম পুথোক্ৰবসু
খিবদি ফ্‌ংলেই সনাদি
খিবদি ফ্‌ংলেই সনাদি।

নহাক লাক্কনি মফমসিদা

—আৱ কে ইবুংঙোম্বা
মপুনা তম্বা পুলি চেঙংজেল লৌহিৱিঙৈ
নহাক্‌দমক অশেংবা ইখৌদি কাইৱোই
লেংঙক্‌নি মলেমসিগী মপুগী খৌগাই ঙাকপশিং
ইৱমদমসিদা লেপথোক্‌স্তনি
য়াংথোক্‌স্তনি মথং-মনাওগী ওঁইবা থৌৱম পৰেং
লাউথাক্‌স্তনি তৌগদবা থবকশিং
মনীং তম্বা মৰৈবক্কী
অহল-লমৱা, ইমা ইবেল
ইচিন-ইনাও, মইহেৱোয় খুৱাই
চিংবুৱোই-তম্বুৱোই নুংঙাইনা পানমিৱাগনি
তাইবঙদা হ্ৰাও মথোই কা
নঙগী কোলোই শোল্লা
ঈং তম্বা ইৰৈবাক অমগী
মংলান মফাওনা
পেঞ্জৱবা নুংশিজৰবা ইৱমদমগী
স্বাই তৱা চা কয়ানা
ঙাইৱি নোই অনী লাকপা
থাৰ্‌জ্‌জে অচেংপা অচুম্বা
ইবৈবাক্কী নুংঙাই য়াইফ্‌ংবৈ
পোৱম অমদি
নোই অনী য়াননৱগা
য়াথং তাবিৱম্বা
খুম্‌মজৈ নঙতবু মাতবু
ঐথোয় স্বাই থিৱিক্সা
খঙদে ঐদি লেপ্পে
নঙতগী খৌশিলদা
পুলি চুইপ্প
য়াইফ্‌ংবতা ওঁইয়ুকো
মফমদুদা নঙ।

লাইৰৈবাক য়ৌৱনি

—ডা. ৰঞ্জিং মঙাং
মী শিৱগা মৈ থাই,
মী শিৱদি লৈৱোল চিল্লি,
মৈ থাবাদা মী চঙই,
লৈকাৱগী মী ময়াম য়াওই;
পোংলৌহিবদা ম্‌হী-মনাই শীজিলৈ।
অঙাওবা ময়াম্বা যৌগল ফংবনা
শিৱিৱা মীওঁইবা মহাক
অফবা ওঁইদুনা লাইৰৈবাক য়ৌৱনি।

লাইনীং

(The Longing)

- নৱেন্দ্ৰ মোদি

হিংলুব্‌গী কৱি কাৱাৱি

মঙলান অমা য়াওদনা,

অমুকসু...

মঙলান অদুনা কায়শ্ৰবদি...

মী অদু নীংবা কায়না, হিংলুদুনা কৈদৌকনি খল্লকপা মশানা তাবনি। মদুগী লাইবক্ত গোপালৱাইগী পুলিদা হেক থোন্ধুৱে। লাইবক্তা তল্লম্বা কাৱগী খুদোংথীবা খৌলোক অমনা মাগী মঙলান পুন্‌ম মচেং তানা কায়খি। অদুগুন্‌ম্বা খুদোংথীবা অদুদা মাগী নুপী সোভাগী পুলি পিখম্বাখি। অদুগা ৰাখল মাঙদুনা তাৰিবা গোপালৱাই মশানা চয়োল কয়া লায়েংশঙদা শিবা চঙবগী লানফমদা তাদুনা লৈখি। কাইনখংদা মানা ৰাখল তাৱক্সা মতমদা সোভা লৈখিদ্ৰে হায়বগী পাউদু তাবন্দা থমোয় কায়বা মীকপ অমনা নিলখি। মানা তেংথা নাউওঁইদুনা লাউ-খোংবা নুমিত্ৰুদা তাৱকা তাৱবা ফনা থমোয় কনবা মী ওঁৱসু শোয়দনা পি শিঙ্‌গনি। মাগী অকোয়বদা লৈৱিৰা ফমশেৱাৰা অমঙনা মাৰু থেমজিবনা ঙম্বাখিদে। গোপালৱাইদু মাগী তেক-কাৱৰবা মঙগী অতেক-অকায় মৱক্তা লেপুনা লৈখি। অদুবু মা হিংবা তাখি, শুপুগী মাগী চহী ১৫দা ঙায়ৱিৰি মচানুপী অবনীগা, মচা অতেনবা চহী ১২দা ঙায়ৱিৰা বাইজুগা অনীগী খন্দুনা।

হৌজিঙি গোপালৱাই হিংলগে খল্লৈ, অবনী অমদি বাইজু অনীবু য়েংজৰগা, মথোয়নীনা ওঁইৱে মাগী হিংনবা পাস্‌মৈ। অদুনা মাগী পুলি অনৌবা মঙলান অমদা শাগৎলকপা হৌজৱে। অদুনা অয়ুৱা মাগী বেঞ্চকী থবক্তু চেপ্তৱে, নুংখিল হল্লক্ৰে অদুগা লেমহৌৱিৰা মতমদুনা লাইৱিক পাদুনা লেঞ্জৱে। অদুবু অদুমা মহাও য়াওদ্রবা পুলি মহীং অমনা মানা লেক্সিবদু পাউম্‌ লৈতবগীনি, মানা পামজবা পুলসিদি ওঁইখিদ্ৰে। অদুমা পামদ-পামদ লেঞ্জকপদু চহী ও হায়জিনশ্ৰে। সোভানা লৈখিদবদসু। অদুগা মচানুপী অবনীদি লৈশাবী মপৃং ফাজিলক্ৰে। মহাক্সা ময়ুমগী নুপী অমগী মথৌ পুন্‌ম পুজৱি, অদুগা কোলেজ কাৱিবদুসু লেণুনবা হোংনজৱি। চহী ১ হৌজিনশ্ৰে। অদুবু মপা গোপালৱাইদি মচাগী আৱাবদু য়েংবা ঙমজদে। অদুগী মথক্তা অবনীনা ময়ুম পাছোক্‌স্তবদি কমদৌহৌবা হায়বা ৰাখল অসিমনসু মাৰু ওংলৱে। মচানুপীগী চহীনা নৌৱিবনিনা মওল মওল খল্লৈ। অদুনা নাইতোম পুলি অমা শিত্ৰিফাওবা লেজৱগে খল্লৱৰা গোপালৱাই অনৌবা ৰাখল অমা খন্দবা য়াৱক্ৰি, নুপী অমা থিবগী। মানা খন্দবসু, মৰী-মতানা, মৰুপ-মপাংনা কৰা তকশিল্লক্ৰে। অদুনা মাৰু মুন্‌ম খঙবীবা, নুপী অমা থিৱকপদা সুনন্দা কৌবী অদুদা তাৱে, মানা সোভাগী মফমদু লৈগৈ।

অদুবু সোভাগী মগ্‌ং সুনন্দদদি শিনবা ঙল্‌য়ে, অদুবু চহী নৌৱিৰী অবনী অমদি বাইজুগী মফমদি কমদৌবা। মচানুপী অবনীসু চহী ১৮ শুৱে, সুনন্দসু শুপুগী চহী ২৮ খত্‌নি, অদুনা মমা-মচা ওঁইববুদি মমামৰী ওঁইবঙল্‌য়ে। অদুনা লাইবক্সা কৱি তম্বিৱা য়েংবদা তাৱে।

অমৰোমদা সুনন্দদি নুংঙাই য়াইফবা ইমুংদগী হৌৱকপনি, অদুবু মতিক চাবা বৱ ঙাইৱিঙৈ, মীৱৈবক্তা থবক তৌবঙপু য়েংলিঙৈ, মাগী লুহেংবা য়াবগী চহীদু হেন্দোকখিবগী ৱানি। অদুনা মঙোন্দা মানা পাম্বা মীশক্তুদি অমুক মোংঙৱেৱেই হায়বসি মশানা খঙজৱক্ৰে। অদুনা হৌজিঙি মাগী মতননা থেওমক্ৰিষ্টোদা য়ুমানবগী পুলিদা চঙহৌবনা ফবা তাৱে খল্লিঙৈদা মতা চাৱবদগী চাউপোক অনীগী মমা ওঁইবদা তাৱখি ইমুংদুদা, গোপালৱাইগী।

গোপালৱাইদি মাৰু পেলমম্বা হোংনজৈ, চাম্বা-চিয়ানা লৈমিৱৈ। অদুবু অবনীগা বাইজুগদি মমানি হায়য়ু ময়াখিদ্ৰে। ইমা হাননা নোংমতা কৌ হায়বা য়াখিদ্ৰে। ইমা কৌদ্ৰফাওবা, থা অমা হেল্লক্ৰবা অদুলাওবদা সুনন্দগী মনাক নকপা, ইন্দেনাচা হায়নগুও কৌ হায়বা ময়াখিদ্ৰে। হোয়, লৈমিৱৱবনিনা ৱা ঙাভানবদি য়াদে, অদুফাও ৱাটৈ মশীং কৰুপগী ফীভমনি। পোং অমা হংলসু, “সিদা বৈৰে’, পোং অমা পাম্বসু “অদু পীয়ু, অদ পীৰু”, লেখিৱে অদুনা। মদু উবদা সুনন্দদি থমোয় কায়ৱে। অদুবু মাগী নুংঙাইতবদু অমুক্ত গোপালৱাইনা কাঙথোকচদে। তৌৱদি সুম লুশিল্লক্ৰে, লৈমিয়বদু অঙাং অনীদুমা, পোক্তৰী মমা ওঁইনা। অঙাং অনীদুসু চাউৱবনিনা, অঙাং মচাপ্তম ফুদুনা চৈদুনা কিহ্ননবসু য়াদ্ৰি, মৱমদি ময়ুম পানবা য়াৱবা ঙাভনি। মথোয় অনীনা অমুক্সা হেমা সুনন্দপু য়ানীংখিব্ৰিগী মৱম অমনা লেকায় অদুমক্তদগী খঙনা খঙনা হেজা অতেনবী ওঁইশিল্লক্‌ই হায়বসিমসুনি। অদুনা সুনন্দনা তৌথোৱকপা অমতা, ঙাঙথোক্ৰকপা অমতা মথোয়নীনা তানীংখিদ্ৰে, য়ানীংখিদ্ৰে। অদুগী মথক্তা মহাক চঙলক্ৰিঙিঙদি অবনীদু মনীং তম্বা লেজৱম্‌নি মমা ৱাংলবসু। অদুবু হৌজিঙি সুনন্দনা ৰাৱকপা অমা য়াওশিল্লকপা অদুনা মাগী নীংত্ৰুদা ওঁছোৱা কায়ৱে।

অদুফাওবদা সুনন্দদি লেগ্না লৈতে, মচা শক্সবা অনীদুবু থেমদুনা, নৌদুনা লোয়নবা। য়ুথাল অনৌবা ওঁৱববসু মৌ ওঁইগদী সুনন্দ নুংঙাইফম লৈতে, মৱমদি ফনা কুঁইৱসু মমা অমা ওঁইবদি ঙুমদি। অদুনা মাগী থমোয় ফাবা ঙম্বা ৰাখলদি অঙাং অনীদু মচানি খমা য়োকপনা ওঁইখি। অদুবু অঙাং অনীদুদি পোক্তৰী মমাগী মীনুশিদি তৌশিৱা মানাখি। সুনন্দনা অহাওবদা পীজনবা হোংনজৈ, মচা অনীদুনা নুংশিৱিৱৰুবা। অদুবু অঙাং অনীদুদিদি মপুক থৱবা চাথোকখি, মথমোয়দি খক পীৱমদে। অদুনা ইমুংগী চাকচা টেবল অদু হোটেলগী চাকচা টেবলঙল্‌য়ে, চাথোক্সা ফুক হৌগংনখিবা। চামিৱিৱবদসু শক খঙনদবা ময়াম চামিৱবঙম্‌য়ে। অদুনা সুনন্দনা ফনা হোংনজৱবসু মীনুংশি অমগী, খক কায়বা ফংখিদ্ৰে। অদুবু মহাক হোংনবা তোক্তে, অনীদুগী মফি শুবিৱি, কোনেয়াই তক্‌পীৱি, খোঙউপ ফাওবা তৈথোকপীৱি। মানা তৌদবা থবক লৈতে হায়বা যাৱে। অদুনা নঙনা অঙাং অনীদু ফনবা, ঙাভনা, খোম্বা, পাউতাক পীবা লেহীনা তৌৱিবনি। হল্লকপগা কোলেজ দা, ফুলদা কমদৌবা নোংমগী হংজৱিবনি। অদুবু অঙাং অনীদুদি য়েংশিনবা ওঁইনা উস্ত্ৰ।

অসুম্বা হৌখিনিনা সুনন্দনা ইমুংদুদা লাকপদগী অহানবা বাইজুগী মপোক নুমিং অদু লাক্ৰে। মমা হেক লৈখিদবদগী মপাগী মধ্যয় নুংঙাইতবদু উদুনা মপোক নুমিং থৌৱম অমা পাঙথোকপীযু হায়ৱক্ৰবনি। গোপালৱাইনসু কুঁশ্ম পাঙথোকপদি লায়ৱদুনা বৱ ফাওবা পীবিৱক্ৰবনি। অদুনা

ৰাগ দৱবাৰী-২৪

(হাৱগী মখা...)

পুম্মক অসি দানিশ তান্দবীগা লোয়নৰুবগী মহয়নি। মহাকসু তান্দবীগী হৈৰেবাই-হৈৰেবোই থিবা ওদুগী শৈৱেংশিং অদুদা ইণ্টৰেষ্ট লৌৱকখি। শৈৱেংদা ইণ্টৰেষ্ট লৌৱকপা হৌৱকপা হায়বসি শৈৱেং ইবা হৌৱকপদগী তৌনে। অদুমা মীঙোন্দগী য়েংল-য়েংলদুনা মহাক্সা নোংমা শেৱ (ফজবা ৱাহংছোক লৈবা ৱাইশিং) অমা ইথোক্সম্বী। মহাক্সা ইবা শেৱ অদু তান্দবী সাহবনা তাৱবা মতুং শায়ৱ (ৱাহংছোক লৈবা ৱাইশিং হায়বা মীশক) অমনা শায়ৱী অমদা হায়বগী মওংগুম হায়ৱকই, “ফজবা শেৱ হায়বিৱে।”

ৰমাখিননা হায়, “ঐনদি শেৱ ইবনি, হায়বা নভে।”
মহাক্সা হায়, “অৱানবা ৰাফমনি। শেৱ হায়বসি ইনদে।”
“অদুবু ঐনদি ইস্ত্ৰে।”

“নভে, নহাক্ৰদি শেৱ হায়বনি। শেৱ হায়নৈ। মসি মীয়াম্বা হায়নবা ৱাইনৈ।” মহাক্সা ৱমখিনবু শেৱ হায়বগী তঙাইফবদা ৰাফম খৱ শন্দোক্সা তাক্সম্বী। ৰাফম অদুনা মকুওঁইবা ৰাফম অমদি শায়ৱী (ৱাহংছোক লৈবা ৱাইশিং হায়বা মীশক) মীয়াম্বা হায়নবা চংনবী অদুগী মতুং ইম্বা চংকদবনি। মীয়াম্বা হায়নবা অদু শায়ৱীনা চংকদবা নভে। অনীশুবা ৰাফমনা শায়ৱগী তোঙানবা মমিং লৈ। তান্দবীনা মহাকপু আইদিয়া অমা পিৱম্বী মদুদি নহাক নশাগী তোঙানবা মিং ওইনা ইমান শিবপালগজ হায়না থম্মো। অদুবু ইমান হায়বা ৱাইহ অসিদা মহাক্সা নুংঙাইতবদা ৰাফম অমা লৈৱম্বী মদুদি ৱাইহ অদুগী ৱাহংছোক মহাক্সা খঙলমদে; ‘শিবপালগজুজী’ মৱম অদুনা য়াইৱবনি মৱমদি অফিমগী বুজিনেসতা মহাক্কী তোঙান-তোঙানবা মমিং কৰা অমা লৈৱম্বী। মৱম অদুনা মহাক্সা তোঙানবা মমিং অমা থম্বগী অপাম্বা লৈতে। পুম্মক অসিনা মৱম ওঁইদুনা মহাক শায়ৱীগী লম্ অসিদা বাবু ৰমাখিনি ভীখমখেৱৰী ওঁইদুনা লৈখি।

“কুছ মুবী নুপীশিংনা নুমিদাংৱাইৱম খুদি ঐওগোন্দা লক্সৱম্বী।” - ৰাখল্লোল অদুগী মতুংইম্বা হৌবা শৈৱেং অমা মহাক্সা অফিম হাপ্পা উপ অমদা ইথিবনি।

অদুবু শায়ৱীগী ৰাফম শুপুগী দানিশ তান্দবীগী মনাক্তগী হেদ্দোক্সা চংখিবা হায়বদু ওঁইখিদ্ৰে। জেল চংপদা মঙোন্দগী থাজবা থল্লৱম্বী মদুদি অতোপ্পা অচৌবা সাহিতা তৌবা মীশিং অমদি কবিশংগী মতোগুম মথোয়গী জেলদা লৈৱিঙৈ পুলিগী তাক্সা অদুদা মহাকসু মশাগী স্বাইদগী ফজবা অফাওবা মমিং চংপা ৱাৱেং-শৈৱেং অমদি নোবেল ইগনি অমসুং মদুগী মতুং ইম্বা ৰাফা শাংবা ৰাহৌদোক অমগা লোয়ননা মীয়ামগী অমদা পুথোক্‌নি হায়বা; অদুবু মহাক চহী অনীগী লৈক্ৰবদা জেল চাক এঞ্জাং হাউতবগী কমপ্লেন অমসুং জেলদা লৈমিৱিৱৰা মীওঁইশিংগা ফাগী তৌনদুনা লৈবা, জেলগী ৰৱ্নেশিংগী মীচে তাবা অমসুং তুংগী পুলিগী মঙলান মঙলিঙৈদা মতম অদু হৌখিৱম্বী।

শিবপালগজুদা লাক্‌না গজহাগী মীয়ামগী মমাংদা মহাক্কী মতনশিং উৎনবগীদমক মহাক্সা অমুক হম্বা মশাগী মমিংদা ভীখমখেৱৰী থেংচিল্লম্বী। মতুং তাৱকপদা মৱম শুকচা চাদনা শুপুগী খুধ্‌ং নত্ৰগা ইন্দিয়া পৃথ্বীগী সিৱলিাইজেনসগী শাফুনা মহাক কাংলুপ নাইবগী চংনবীগী লাংদা থুখিৱম্বী। অদুবু মহাক্সা শেৱ অমথক ইৱদুনা মীয়ামদা মশক তাক্সম্বী মদুদি ভীখমখেৱৰী, শুপুগী লম অমথক নভনা শৈৱেংগী ৱাইহ অমনি হায়বা।

নুমীং খৱনী হৌশ্ৰে, বত্ৰি মশা ফবনা শিবপালগজুদগী মিটাৱ তৱামুক্কী মমাংদা অতোপ্পা খুধ্‌ং অমদা গেছ তক্ৰবা মেছিন অমা থল্লম্বী। মেছিন অদু ফজনা থুনা মীয়াম্বা পাম্বাবা হায়বদু

সুনন্দনা হুন্‌ডি পাঙথোকপীৱসি মহায়ৱে। মানা লাঙবা হৌগৎশ্ৰে, নুমিং মৱিনি ৰাংলিঙৈদগী পোং লৈশিনবা, য়ুম শেংবা তৌশ্ৰবনি। অদুদা নঙনা অবনীগা বাইজুগা অনীগী মমাম্বাৰা, মমাম্বৰী খৱসু চেবাউ পীখিবনা পল্লিবনি। গোপালৱাইসু নুমিংতুমদি ওফিসতগী খৱা ঙম্বা হল্লক্ৰবা হোংনৱিবনি।

বাইজুনা পামজবা অচা-অথক টেবলনা পৈশ্ৰে। অদুবু থেঙলক্ৰবা ফাওবা অনীদুগী মমাম্বাৰা, মমাম্বৰী অমঙসু লাক্ৰে। অদুনা মথোয় মৱিখক্তা তুমিন-তুমিন খৱা চানৱগা লেইশিনশ্ৰে। সুনন্দা খাঙবা ঙল্লক্ৰে, মাগী পেন্দৰ্‌বা, শাউনীংবা লোপেণ্ডু ঙমশিল্লক্ৰে। অমৰোমদা গোপালৱাইসু মাগী নুপী সুনন্দগা মচাশিংগা লৈনৱিৰা মৰীদু ময়েক শেংনা খঙশ্ৰে। অদুনা নুমিদাংদু ৱা-লান ঙাভানু লৈশ্ৰবী সুনন্দদা থেমজিবৰীৱে। অদু ওঁইদনসু, ঈংনা-চিক্সা পাম্বাবা সুনন্দনা ফনা হোংনৱবসু, ইমুংদু লৈচিল নোংফাই থাংবা সুম সুম হেঞ্জিল্লক্‌শ্ৰে।

সুনন্দনা ইমুংদুদা চঙলকপদি চহী ২ মপৃং ফাপ্ৰে। অদুবু মানা সোভাগী মহং শিনবদি মঙমদ্রে, গোপালৱাইগীনা খজিক লৈতাজৱবসু। অদুনা মাগী থৱায় শুক্‌তুং হেক নুংঙাইফম লৈখিদ্ৰে। অমৰোমদনা মাগী খৌদাংদি ইমুংদুদা সুম হেনগংলক্ৰি। কোলেজ কাৱৰী অবনী লৈশাবী মপৃং ফাৱক্ৰে। কোলেজদগী মৱম খঙদনা থেঙনা হল্লকপা য়াওৱক্ৰে। সুনন্দ ৱাবা হৌৱক্ৰে, ৰাফমসু থোকপনি। মৱমদি শোয়নীংঙাইগী শোয়নীংঙাই মক্তনি। অদুনা মহাক লৈতাক্‌ম খঙদ্ৰে। খন্দবা ঙমদ্রে - “অবনীদা ফত্‌বা খৌদোক থোন্ধুৱবদি মাঙলৈদকো। মঙোন্দা ফজক্‌ম লৈবা হৌনদে। পোক্তৰী ওঁইক্ৰবদুনা। মচা অপোকপা নঙবনা য়েংশিন্দদনা তৌৱিবনি হায়ৱেইবদগী মৱম লৈতে। নভে, মদুদি য়াবা ঙল্লেই। মহাক্সা য়েংশিন্দ্ৰবদি অঙাং অনীসিগী মমা কনা লাক্‌না য়েংশিনগনি। মথোয় অনী য়েংশিনবনা ঐগী ইথৌ ওঁইফম থোক্‌ইনা। মথোয়গীদমক নংত